

Takið orðakifti um oljuframtíðina nú

-Eg fari ikki at leggja meg út í orðaskiftið um, hvat tit skulu við eini oljuvinnu, men eg vil kortini mæla tykkum til at seta hol á orðaskiftið um, hvat tit vilja við hesi vinnu nú alt fyri eitt sigur John Thorogood frá BP

OLJA OG SAMFELAG
Jan Müller

Hóast John Thorogood er tøkningur og tekur sær av sjálvari boringini, so kemst ikki uttan um, at hann við drúgvu royndum sínum frá nógvum ymsum londum, eisini hevur eina meining um, hvat kann henda í Føroyum uppá gott og ilt. -Eg fari sjálvandi ikki at leggja meg út í, hvat er rætt og ikki rætt at gera í Føroyum, finna vit nógv olju. Men eg kann bert siga út frá mínum royndum, at tað hevur ómetaliga nógv at siga, at tit fáa eitt tjak um, hvat tit vilja, verður oljan funnin í stórum nøgdum. Eg haldi tit hava eitt ótrúliga vakurt og gott samfelag. Tit hava einki arbeiðsloysi

heldur, og tí mugu tit gera tykkum greitt, hvat tað er fyri eitt samfelag tit ynskja, eftir at oljan er komin. Tit hava eisini eina fiskivinnu, sum skal mannast. Tit mugu gera tykkum greitt, um nokk er av fólki til báðar vinnur, og sum gongdin er, má ein rokna við, at mong av teimum ungu fara at velja at arbeiða við hægri tøkni, sum tí, ið finst í oljuvinnuni.

John Thorogood vísir á, at tá oljan kom til Noregs og Skotlands, so var eingin ivi um, at alt, sum skuldi gerast, skuldi verða gjørt í Noregi ella Skotlandi. -Norðmenn vóru sannførdir um, at sum mest skuldi gerast av norðmonnum og í Noregi. Men her mugu vit minnst til, at í mun til teirra stódd, fólkatál og aðra vinnu, so var oljan so lítil partur, at hon gjordi ikki tann stóra munin. Men her hjá tykkum í Føroyum, har tit eru so fá og har fiskivinnan hevur so stóran týdning, har kann tað skjótt blíva ein trupulleiki, um alt arbeiði skal gerast út frá Føroyum og av fólkinum her býr.

Hann vísir á, at vilja vit halda fast við, at alt skal um føroyskan keikant, at alt

John Thorogood, leitistjóri hjá BP: -Verður nógv olja funnin mugu tit gera tykkum greitt, hvønn útvikling tit ynskja í Føroyum. Og tit mugu seta hol á orðaskiftið.

Mynd Jan Müller



virkssemi skal vera her í oyggjunum, so vil tað hava við sær, at man má byggja skrivstovubygningar, skúlar, barnagarðar, íbúðir osfr. Tú verður noyddur til at

innflyta í stórum tali av fólki, sum pláss skal vera fyri.

-Framtíðin kemur nógv skjótari enn nakar roknar við og tí nyttar ikki at sita

og biða við at taka upp orðaskiftið um hesa vinnuna og í hvussu stóran mun hon skal mennast í Føroyum. Man má velja. Og velur man, at øll útbýgging skal fara fram

í og úr Føroyum, so má ein eisini vera tilreiðar at gjalda tann vinnu, og tað kann vera ein høgur prísur fyri t.d. fiskivinnuna og sosialu tilveruna í landinum annars.

John Thorogood, sum sær tað sum eina týðandi uppgávu fyri seg at fylgja við, hvat hendir í Føroyum og hvat fólk hugsa um hesa nýggju vinnu, vísir til røðuna, sum lögmaður helt á nýggjársinum. -Eg havi lisið hana við stórum áhuga og haldi hann hevði fatur á tí rætta. Í tí røðuni ávaraði lögmaður móti bara at sleppa øllum útviklinginum leysum og hann nevndi, hvørjar avleiðingar nýggja vinnan kann fáa á føroyskt mál og mentan, um føroyingar ikki eru á varðhaldi.

-Finna vit olju í tí fyrsta brunnum, hvat vit sjálvandi vóna, so fer tað heilt vist at vera ein spennandi tíð fyri føroyingar sigur John og vísir á, at tann fyrsta framleiðslan kann tá byrja longu um ár 2005 ella 6.

Spurdur um føroyaøkið og Atlantsmótið kann gerast til eina heilt nýggja olju-provins eins og Norðsjógvurin svarar John Thorogood, at svarið liggur undir basaltinum.

BP flytur í stóran skrivstovubygning

Oljufelagið BP hevur brúk fyri meiri plássi og hevur gjørt avtalu um at leiga tvær tær ovastu hæddirnar í stóra bygninginum, har málingahandilin hjá Fróða Yviri við Strond 3 heldur til. Hjarnar Djurhuus og Fróði Sigvardsen undirskrivaðu sáttmálan fríggjadagin.

OLJUFELAG OG SKRIVSTOVA
Jan Müller

Oljufelagið BP hevur brúk fyri meiri plássi og hevur gjørt avtalu um at leiga tvær tær ovastu hæddirnar í stóra bygninginum, har málingahandilin hjá Fróða Yviri við Strond 3 heldur til. Hjarnar Djurhuus og Fróði Sigvardsen undirskrivaðu sáttmálan fríggjadagin.

Nógv skal gerast við bygningin, aðrenn BP-fól-

ini kunnu flyta inn. Men tað hevur skund, tí oljufelagið skal til at bora sín fyrsta brunn longu í juli í ár. Báðar hæddirnar verða innrættaðar heilt av nýggum til skrivstovur og til stóri arbeiðshøli eitt nú hjá tí stóra boribólkinum, sum skjótt kemur til Føroyar at taka sær av boringini.

Hjarnar Djurhuus, stjóri í BP Føroyar sigur, at teir við hesum nýggja leigumálinum fáa góðar 400 fermetrar at ráða yvir. Í løtuni leigar BP á Skansavegi 1 og skilst, at felagið enn ikki hevur tikið endaliga stóðu til ta leigumálið. Fyribils koma teir so at verða á bádum stóðum.

Umbyggingin fer at kosta millum 1 og 2 mill. kr. og skal verða liðug í mai-juni.



Her úr 2. og 3. hædd í bygninginum Yviri við Strond 3 fer staburin hjá BP at húsast, nú farið verður undir at bora fyrsta brunnin á landgrunninum. Boringin ferð at verða stýrd higani.

Mynd Jan Müller